

# बस सेवा से जुड़े नोएडा के गांव और सेक्टर

■ प्रमुख संवाददाता, ग्रेटर नोएडा

नोएडा के सेक्टरों और एक्सप्रेसवे के किनारे बसे गांवों को जोड़ने के लिए मंगलवार से बस सेवा शुरू की गई। इसका शुभारंभ दादरी के विधायक तेजपाल नागर और एनएमआरसी के अधिकारियों ने हरी झंडी दिखाकर किया। इन बसों में मंगरौली से नोएडा के सेक्टर-38 तक सफर करने के लिए 37 रुपये खर्च करने होंगे।

विधायक तेजपाल नागर ने बताया कि एक्सप्रेसवे से सटे नोएडा के काफी गांव दादरी विधानसभा में आते हैं। यहां के लोगों के लिए सार्वजनिक परिवहन सेवा नहीं थी। लिहाजा लोग परेशान थे। इसी परेशानी को देखते हुए इन गांवों से नोएडा के सेक्टरों तक बस सेवा शुरू कराने के प्रयास किए गए थे। मंगलवार को नोएडा के मंगरौली चौक के पास से 30 किलोमीटर लंबे रूट पर बस सेवा शुरू की गई।

उन्होंने बताया कि इस रूट पर 2 बसें चलाई गई हैं, जो कि प्रत्येक 2 घंटे पर मिलेंगी। पहली बस मंगरौली में सुबह 7 बजे और अंतिम बस रात में 10 बजे मिलेगी। ये बसें मंगरौली-छपरोली से शुरू होकर नोएडा के सेक्टर-168, मेटलाइफ, सेक्टर-129,



मंगरौली चौक पर बस को हरी झंडी दिखाते दादरी के विधायक तेजपाल नागर

## सुविधा

- नोएडा के मंगरौली चौक से सेक्टर-38 तक शुरू की गई बस सेवा
- 30 किमी लंबे इस रूट का अधिकतम किराया 37 रुपये है फिलहाल रूट पर चलेंगी 2 बसें, जो प्रत्येक 2 घंटे पर मिलेंगी
- पहली बस मंगरौली में सुबह 7 बजे और अंतिम बस रात में 10 बजे मिलेगी

सेक्टर-134 ग्रीन, वाजिदपुर, नंगली, जेनेस ग्लोबल, जेपी अस्पताल, शनि

मंदिर, एचसीएल, एमटी यूनिवर्सिटी, महामाया फ्लाईओवर, बॉटनिकल गार्डन मेट्रो स्टेशन होते हुए सेक्टर-38 तक जाएगी।

इस रूट पर बस सेवा का लाभ एक्सप्रेसवे के किनारे बसे गांवों और यहां बस रहे सेक्टरों के लोगों को मिलेगा। उद्घाटन के बाद विधायक ने बस में सफर भी किया। इस दौरान बीजेपी के ग्रेटर नोएडा अध्यक्ष सतीश गुलिया, महेश शर्मा, विजय कुमार, विनय कटियार, पंकज शर्मा, आनंद भाटी, मलूक भाटी, सेवक नागर, धर्मपाल सिंह, उपेंद्र चौबे और मनमोती भाटी आदि लोग मौजूद रहे।